

ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း(သီရိလင်္ကာနိုင်ငံ)

နေ့ခြည်

နိဒါန်း

သီရိလင်္ကာနိုင်ငံ၏ တရားဝင်အမည်မှာ ဒီမိုကရက်တစ်ဆိုရှယ်လစ် သမ္မတ သီရိလင်္ကာနိုင်ငံဖြစ်ပြီး အိန္ဒိယနိုင်ငံ တောင်ဘက်ကမ်းလွန် ဒေသတွင် တည်ရှိပါသည်။ အိန္ဒိယသမ္မတနိုင်ငံ မန်နာပင်လယ်ကွေ့နှင့် ပျံ(ခ) ရေလက်ကြားတို့ဖြင့် ဝန်းရံထားပြီး အိန္ဒိယနှင့် မော်လဒိုက်နိုင်ငံ အနီးတွင် တည်ရှိပါသည်။ မြန်မာနိုင်ငံနှင့် နယ်နိမိတ်ချင်းထိစပ်မှု မရှိသော်လည်း တောင်အာရှရှိ မြန်မာ့အိမ်နီးချင်းနိုင်ငံတစ်နိုင်ငံ ဖြစ်ပါသည်။ လူဦးရေအားဖြင့် ၂၁ သန်းကျော်ရှိပြီး မဲပေးပိုင်ခွင့်ရှိသူ ၁၆,၂၆၃,၈၈၅ ဦး ရှိပါသည်။ အကျယ်အဝန်းအားဖြင့် ၂၅၃၃၀ စတုရန်းမိုင်ကျယ်ဝန်းပြီး ခရိုင် ၂၅ ခု၊ ပြည်နယ် ၉ ခုတို့ဖြင့် ပိုင်းခြား သတ်မှတ်ပေးထားပါသည်။

သီရိလင်္ကာနိုင်ငံသည် ကိုလိုနီလက်အောက်မကျရောက်ခင်အထိ သက်ဦးဆံပိုင်ဘုရင်စနစ် ကျင့်သုံးသော နိုင်ငံတစ်နိုင်ငံ ဖြစ်ပါသည်။ ပေါ်တူဂီ၊ ဒတ်ချ်နှင့် ဗြိတိသျှတို့၏လက်အောက် ကျရောက်ခဲ့ပြီး ၎င်းတို့အုပ်စိုးချိန်တွင် နိုင်ငံစီမံအုပ်ချုပ်ရေးစနစ်များ၌ ပြုပြင် ပြောင်းလဲမှုများ ပြုလုပ်ခဲ့ပါသည်။ Colebrook-Cameron ကော်မရှင် (စီမံအုပ်ချုပ်ရေးဆိုင်ရာလုပ်ငန်းများ ဆောင်ရွက်ရန် ဗြိတိသျှမှ ဖွဲ့စည်းပေးထားသည့်ကော်မရှင်) ၏ အကြံပြုချက်ဖြင့် ထိုအခါက Ceylon ဟု အမည်မှည့်ခေါ်သော သီရိလင်္ကာနိုင်ငံ၏ ပထမဆုံးဥပဒေပြု အဖွဲ့အစည်းများဖြစ်သည့် စီမံအုပ်ချုပ်မှုကောင်စီနှင့် ဥပဒေပြုကောင်စီ တို့ကို မြို့တော်ဝန် Sir Robert Horton က ၁၈၃၃ ခုနှစ်တွင် စတင် သန္ဓေတည်ပေးခဲ့ပါသည်။

ပါလီမန်စနစ်ကို ၁၉၄၄ ခုနှစ်နောက်ပိုင်းတွင် စတင်ကျင့်သုံးခဲ့ပြီး ပါလီမန်၌ ဘုရင်မကိုယ်စား ဆောင်ရွက်သော ဘုရင်ခံချုပ်နှင့် လွှတ်တော်နှစ်ရပ်ဖြစ်သော အထက်လွှတ်တော်နှင့် အောက်လွှတ်တော် တို့ဖြင့် ပါဝင်ဖွဲ့စည်းထားပါသည်။ အောက်လွှတ်တော်တွင် ကိုယ်စားလှယ် ၁၀၀ ဦးပါဝင်ပြီး အထက်လွှတ်တော်တွင် ဘုရင်ခံချုပ် က အဆိုပြုထားသည့် ကိုယ်စားလှယ် ၁၅ ဦးနှင့် အောက်လွှတ်တော်မှ ရွေးကောက်တင်မြောက်ထားသော ကိုယ်စားလှယ် ၁၅ ဦး စုစုပေါင်း ၃၀ ပါဝင်ပါသည်။ အထက်လွှတ်တော်ကို ၁၉၇၁ ခုနှစ် အောက်တိုဘာ ၂ ရက်နေ့တွင် ဖျက်သိမ်းခဲ့ပါသည်။ ဖွဲ့စည်းပုံ ပြုပြင်ပြောင်းလဲမှု အကျိုးဆက်အဖြစ် ဥပဒေပြုလွှတ်တော်ကို အောက်ဖော်ပြပါအတိုင်း အမည်နာမအမျိုးမျိုး ပြောင်းလဲခေါ်ဝေါ် ခဲ့ပါသည် -

- ဥပဒေပြုကောင်စီ ၁၈၃၃ - ၁၉၃၁ (ကိုယ်စားလှယ် ၄၉ ဦး)
- ပြည်နယ်ကောင်စီ ၁၉၃၁ - ၁၉၄၇ (ကိုယ်စားလှယ် ၆၁ဦး)
- အောက်လွှတ်တော် ၁၉၄၇ - ၁၉၇၂ (ကိုယ်စားလှယ် ၁၀၀ ဦးနှင့် ၁၉၆၀ နောက်ပိုင်းတွင် ကိုယ်စားလှယ် ၁၅၇ ဦး)
- အမျိုးသားအဆင့်ညီလာခံ ၁၉၇၂ - ၁၉၇၈ (ကိုယ်စားလှယ် ၁၆၈ ဦး)
- ပါလီမန် ၁၉၇၈ မှ ယနေ့အထိ (ကိုယ်စားလှယ် ၂၂၅ ဦး)

၁၉၇၈ ခုနှစ်ဖွဲ့စည်းပုံအခြေခံဥပဒေအရ အစိုးရအဖွဲ့ကို မဲဆန္ဒရှင် ပြည်သူများမှ တိုက်ရိုက်ရွေးကောက်တင်မြောက်သော နိုင်ငံတော် သမ္မတက အကြီးအကဲအဖြစ် တာဝန်ယူဆောင်ရွက်ပါသည်။ ထို့ပြင် နိုင်ငံတော်သမ္မတသည် ကြည်း၊ ရေ၊ လေ တပ်များ၏ ကာကွယ်ရေး ဦးစီးချုပ်လည်း ဖြစ်ပါသည်။

ဖွဲ့စည်းပုံအခြေခံဥပဒေနှင့် ပြင်ဆင်မှုများ

သီရိလင်္ကာနိုင်ငံ၏ ဖွဲ့စည်းပုံအခြေခံဥပဒေကို ၁၉၇၈ ခုနှစ်တွင် ပြဋ္ဌာန်းခဲ့ပြီး ဖွဲ့စည်းပုံအခြေခံဥပဒေတွင်ပါရှိသည့် ပုဒ်မအများစုကို လွှတ်တော်ကိုယ်စားလှယ် သုံးပုံ နှစ်ပုံ၏ ထောက်ခံချက်ဖြင့်သာ ပြင်ဆင်ခွင့်ရှိပါသည်။ သို့သော် ဘာသာစကား၊ ဘာသာရေး၊ နိုင်ငံရေး စနစ်တို့နှင့်စပ်လျဉ်းသောပုဒ်မများကို ပြင်ဆင်လိုပါက လွှတ်တော် ကိုယ်စားလှယ် သုံးပုံနှစ်ပုံ၏ ထောက်ခံချက်အပြင် ပြည်လုံးကျွတ် ဆန္ဒခံယူပွဲကျင်းပ၍ ပြည်သူများ၏ ဆန္ဒခံယူပြီးမှသာ ပြင်ဆင်ခွင့် ရှိပါသည်။ ဖွဲ့စည်းပုံအခြေခံဥပဒေပြဋ္ဌာန်းခဲ့သည့် ၁၉၇၈ ခုနှစ်မှ လက်ရှိအချိန်ထိ ပြင်ဆင်မှုပေါင်း အကြိမ် ၂၀ ပြုလုပ်ခဲ့ပြီး ဖြစ်ပါသည်။ အကြိမ် ၂၀ မြောက်ပြင်ဆင်မှုကို ၂၀၂၀ ပြည့်နှစ် အောက်တိုဘာလ

၂၂ ရက်နေ့တွင် ပြုလုပ်ခဲ့ပါသည်။

ရွေးကောက်ပွဲကော်မရှင်နှင့် ကျင်းပခဲ့သည့် ရွေးကောက်ပွဲများ

ဖွဲ့စည်းပုံအခြေခံဥပဒေကောင်စီ၏ထောက်ခံချက်ဖြင့် သမ္မတက ခန့်အပ်သော အဖွဲ့ဝင်ငါးဦးနှင့် ရွေးကောက်ပွဲကော်မရှင်ကို ဖွဲ့စည်း ထားပြီး အဖွဲ့ဝင်ငါးဦးအနက် တစ်ဦးကို ဥက္ကဋ္ဌအဖြစ် ခန့်အပ်ပါသည်။ သက်တမ်းသည် ငါးနှစ် ဖြစ်ပါသည်။ ရွေးကောက်ပွဲကော်မရှင်က တာဝန်ယူ ကျင်းပပေးသော ရွေးကောက်ပွဲများမှာ အောက်ဖော်ပြပါ အတိုင်း ဖြစ်ပါသည် -

- ၁။ သမ္မတရွေးကောက်ပွဲ၊
- ၂။ ပါလီမန်ရွေးကောက်ပွဲ၊
- ၃။ ပြည်နယ်ကောင်စီရွေးကောက်ပွဲ၊
- ၄။ ဒေသအာဏာပိုင်ရွေးကောက်ပွဲ၊
- ၅။ ပြည်လုံးကျွတ်ဆန္ဒခံယူပွဲ။

“၁၉၇၈ ခုနှစ် ဖွဲ့စည်းပုံအခြေခံဥပဒေတွင် ယခင်အသုံးပြုခဲ့သော ရွေးကောက်ပွဲစနစ် ဖြစ်သည့် အများဆုံးရသူအနိုင်ယူ (FPTP) စနစ်အစား အချိုးကျကိုယ်စားပြုစနစ် (PR) ကို မဲဆန္ဒနယ် ၂၂ ခု သတ်မှတ်၍ ပြောင်းလဲ ကျင့်သုံးရန် ဖော်ပြထား၊ မဲဆန္ဒနယ် တစ်နယ်ချင်းစီအလိုက်ရရှိမည့် ကိုယ်စားလှယ် နေရာ ခွဲဝေခြင်းကို ဖွဲ့စည်းပုံအခြေခံ ဥပဒေပုဒ်မ ၉၈ (ဂ) အရ ရွေးကောက်ပွဲ ကော်မရှင်မှ ဆောင်ရွက်”

သီရိလင်္ကာနိုင်ငံ၏ ပထမဆုံးသော ဥပဒေပြုလွှတ်တော် ရွေးကောက်ပွဲဖြစ်သည့် ပထမအကြိမ်ပြည်နယ်ကောင်စီရွေးကောက်ပွဲ (1st State Council) ကို ၁၉၃၁ ခုနှစ်တွင် ကျင်းပခဲ့ပြီး လွှတ်တော် သက်တမ်းသည် ၄ နှစ်ကျော် ကြာမြင့်ခဲ့ပါသည်။ ဒုတိယအကြိမ် ပြည်နယ်ကောင်စီ ရွေးကောက်ပွဲ (2nd State Council) ကို ၁၉၃၆ ခုနှစ်တွင် ကျင်းပခဲ့ပြီး လွှတ်တော်သက်တမ်း ၁၁ နှစ်ကျော် ကြာမြင့်ခဲ့ ပါသည်။ ယင်းနောက် ပါလီမန်စနစ်ကို ပြောင်းလဲကျင့်သုံးခဲ့ပြီး ပထမ အကြိမ် ပါလီမန်လွှတ်တော်၏ အောက်လွှတ်တော်ရွေးကောက်ပွဲကို ၁၉၄၇ ခုနှစ်တွင် ကျင်းပခဲ့ကာ သက်တမ်း ၄ နှစ်ကျော် ကြာမြင့်ခဲ့ပါ သည်။

၁၅၀၅ ခုနှစ်တွင် ပေါ်တူဂီလက်အောက်သို့ကျရောက်၍ ကိုလိုနီ နိုင်ငံဖြစ်ခဲ့ရသော သီရိလင်္ကာနိုင်ငံသည် ၁၆၅၈ ခုနှစ်တွင် ဒတ်ချ် လက်အောက်သို့လည်းကောင်း၊ ၁၇၉၆ ခုနှစ်တွင် ဗြိတိသျှလက်အောက် သို့လည်းကောင်း ဆက်လက်ကျရောက်ခဲ့ပြီးနောက် ၁၉၄၈ ခုနှစ် ဖေဖော်ဝါရီလ ၄ ရက်နေ့တွင် လွတ်လပ်ရေးရရှိခဲ့ပါသည်။

လွတ်လပ်ရေးရပြီးသည့်နောက်တွင် ဒုတိယအကြိမ်နှင့် တတိယ အကြိမ် ပါလီမန်လွှတ်တော် ရွေးကောက်ပွဲတို့ကို ပုံမှန်ကျင်းပပေးခဲ့ ပါသည်။ စတုတ္ထအကြိမ်ကို ၁၉၆၀ ပြည့်နှစ် ဇန်နဝါရီ ၄ ရက်နေ့တွင် ကျင်းပခဲ့ပြီး သက်တမ်း ၂၄ ရက်သာ ကြာမြင့်ခဲ့ကာ ဧပြီလ ၂၃ ရက်နေ့ တွင် လွှတ်တော်ကိုဖျက်သိမ်း၍ ပဉ္စမအကြိမ်ကို ၁၉၆၀ ပြည့်နှစ် မေလ ၂၀ ရက်တွင် ထပ်မံကျင်းပပေးခဲ့ပါသည်။ ယင်း လွှတ်တော်သက်တမ်း သည် ၄ နှစ်ကျော် ကြာမြင့်ခဲ့ပါသည်။ ဆဋ္ဌမအကြိမ်နှင့် သတ္တမအကြိမ် တို့ကိုလည်း ပုံမှန်ကျင်းပပေးခဲ့ပြီး သတ္တမအကြိမ်လွှတ်တော်သည် သက်တမ်း ၁ နှစ်ကျော်သာ ကြာမြင့်ခဲ့ကာ နောက်ပိုင်းတွင် လွှတ်တော် ကို အမျိုးသားအဆင့်ညီလာခံဟု ပြောင်းလဲသတ်မှတ်၍ ယခင်

ရွေးကောက်တင်မြောက်သည့် ကိုယ်စားလှယ် ၁၅၇ ဦးအစား ကိုယ်စားလှယ် ၁၆၈ သို့ ပြောင်းလဲရွေးကောက် တင်မြောက်ခဲ့ပါ သည်။

အမျိုးသားအဆင့်ညီလာခံကို နှစ်ကြိမ်သာကျင်းပခဲ့ပြီး ၁၉၇၈ ခုနှစ်တွင် ဖွဲ့စည်းပုံအခြေခံဥပဒေအသစ်ပြဋ္ဌာန်းကာ ဒီမိုကရက်တစ် ဆိုရှယ်လစ်သမ္မတ သီရိလင်္ကာနိုင်ငံ၏ ပထမဆုံးသော ပါလီမန် လွှတ်တော်ရွေးကောက်ပွဲကို ၁၉၇၈ ခုနှစ်တွင် ကျင်းပပေးခဲ့ပါသည်။ သက်တမ်းအားဖြင့် ၁၀ နှစ်ကျော် ကြာမြင့်ခဲ့ပါသည်။ ယင်းနောက် ပါလီမန်လွှတ်တော်ရွေးကောက်ပွဲများကို ပုံမှန်ကျင်းပပေးခဲ့ပြီး လွှတ်တော်သက်တမ်းကို ငါးနှစ်သတ်မှတ်ခဲ့ပါသည်။ သို့သော် စတုတ္ထ အကြိမ်နှင့် ပဉ္စမအကြိမ်လွှတ်တော်များသည် သက်တမ်း ၁ နှစ်နှင့် ၂ နှစ်စီသာ ကြာမြင့်ခဲ့ကြပါသည်။ ၉ ကြိမ်မြောက် ပါလီမန်လွှတ်တော် ရွေးကောက်ပွဲကို ၂၀၂၀ ပြည့်နှစ် ဩဂုတ်လ ၂၀ ရက်နေ့တွင် ကျင်းပ ပြုလုပ်ခဲ့ပါသည်။ မဲပေးပိုင်ခွင့်ရှိသူ ၁၆,၂၆၃,၈၈၅ ဦးရှိခဲ့ပြီး မဲပေးသူ ရာခိုင်နှုန်း ၇၅ ဒသမ ၈၉ ရာခိုင်နှုန်း ရှိခဲ့ပါသည်။

ပါလီမန်ရွေးကောက်ပွဲ မဲဆန္ဒနယ်သတ်မှတ်ခြင်း

သီရိလင်္ကာနိုင်ငံကို ခရိုင် ၂၅ ခရိုင်၊ ပြည်နယ် ၉ ပြည်နယ်တို့ဖြင့် ဖွဲ့စည်းထားခြင်းဖြစ်ရာ ပါလီမန်ရွေးကောက်ပွဲ ကျင်းပမည့်ဆိုပါက အဆိုပါ ခရိုင် ၂၅ ခရိုင်အား မဲဆန္ဒနယ် ၂၂ နယ်အဖြစ် သတ်မှတ်ဆောင် ရွက်ပါသည်။ မဲဆန္ဒနယ်တစ်နယ်ချင်းအလိုက် ကိုယ်စားလှယ် အရေအတွက် ညီမျှစွာရရှိစေရန်အလို့ငှာ မဲဆန္ဒနယ်ပိုင်းခြားသတ်မှတ် ခြင်းကို ၁၉၇၈ ခုနှစ် ဖွဲ့စည်းပုံအခြေခံဥပဒေပြဋ္ဌာန်းချက်နှင့်အညီ နယ်မြေပိုင်းခြားသတ်မှတ်ရေးကော်မရှင် (Delimitation Commi-ssion) က တာဝန်ယူဆောင်ရွက်ပါသည်။

ပါလီမန်ကိုယ်စားလှယ်အဖြစ် ရွေးကောက်တင်မြောက်ခံပိုင်ခွင့်ရှိသူများ

ဆန္ဒမဲပေးပိုင်ခွင့်အရည်အချင်းများနှင့် ပြည့်စုံသူတိုင်းသည် ဖွဲ့စည်းပုံအခြေခံဥပဒေပုဒ်မ ၉၁ ရှိ အောက်ဖော်ပြပါ ပြဋ္ဌာန်းချက်များ နှင့် ကိုက်ညီနေသူများမှအပ ပါလီမန်ရွေးကောက်ပွဲတွင် ကိုယ်စား လှယ်အဖြစ် ရွေးကောက်တင်မြောက်ခံပိုင်ခွင့်ရှိပါသည် -

- တရားရေးအရာရှိသော်လည်းကောင်း သို့မဟုတ် ဖွဲ့စည်းပုံ အခြေခံဥပဒေတွင် ပြဋ္ဌာန်းထားသည့် ပြည်သူ့အဖွဲ့အစည်း တစ်ခုခု၏ အရာရှိသော်လည်းကောင်း ဖြစ်သူ၊
- ရဲတပ်ဖွဲ့၊ ကြည်းတပ်၊ ရေတပ် သို့မဟုတ် လေတပ်တွင် တာဝန်ထမ်းဆောင်နေသူ၊
- သက်ဆိုင်ရာဥပဒေအရ လူမွဲအဖြစ် သတ်မှတ်ခြင်းခံရသူ၊
- ပါလီမန်နှင့် ဆက်စပ်ဆောင်ရွက်ရသော အစိုးရ သို့မဟုတ် ပြည်သူ့အဖွဲ့အစည်းတစ်ခုခု ၏ လုပ်ငန်းပိုင်းတွင် ကိုယ်ကျိုး စီးပွား ပါဝင်ပတ်သက်နေသူ၊
- မဲဆန္ဒနယ်တစ်နယ်ထက်ပို၍ ကိုယ်စားလှယ်လောင်းအဖြစ် ဝင်ရောက်ယှဉ်ပြိုင်သူ သို့မဟုတ် မဲဆန္ဒနယ်တစ်နယ်ရှိ နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့ တစ်ခုထက် ပို၍ ကိုယ်စားပြုသူ။

ကိုယ်စားလှယ်လောင်းအမည်စာရင်းတင်သွင်းခြင်း

ရွေးကောက်ပွဲကော်မရှင်က မဲဆန္ဒနယ်အလိုက် ပါလီမန်တွင် ရရှိမည့် ကိုယ်စားလှယ်နေရာ အရေအတွက်ကို ကြေညာပြီးသည့် နောက်တွင် နိုင်ငံရေးပါတီ သို့မဟုတ် တစ်သီးပုဂ္ဂလ အစုအဖွဲ့ တို့သည် ၎င်းတို့ဝင်ရောက်ယှဉ်ပြိုင်မည့် မဲဆန္ဒနယ်အလိုက်ရရှိမည့် ကိုယ်စား လှယ် နေရာအရေ အတွက်ထက် (၃) ဦးပို၍ ကိုယ်စားလှယ်လောင်း အမည်စာရင်း တင်သွင်းရမည်ဖြစ်ပါသည် (အကြောင်းတစ်စုံတစ်ရာ ပေါ်ပေါက်လျှင်ဖြစ်စေ၊ ကွယ်လွန်လျှင်ဖြစ်စေ အစားထိုးနိုင်ရန် ဖြစ်ပါ သည်)။

ထို့ပြင် အမျိုးသားမဲဆန္ဒနယ်ကိုယ်စားပြု ကိုယ်စားလှယ်နေရာ ၂၉ နေရာအတွက်လည်း ကိုယ်စားလှယ်လောင်းအမည်စာရင်းကို အမည်စာရင်းတင်သွင်းရန် ခွင့်ပြုထားသည့် နေ့ရက်အတွင်း တင်သွင်း ပေးရမည် ဖြစ်ပါသည်။

ကျောက်ဆည် ပန်းခင်းစီမံချက်အကြောင်း ဆွေးနွေးပွဲပြုလုပ်

ကျောက်ဆည် ဇူလိုင် ၁၀

မန္တလေးတိုင်းဒေသကြီး ကျောက်ဆည်ခရိုင် ပြန်ကြားရေးနှင့် ပြည်သူ့ဆက်ဆံရေးဦးစီးဌာန လူထုအခြေပြု ဗဟိုဌာန၌ ပန်းခင်းစီမံချက် အကြောင်း အသိပညာပေးဆွေးနွေးပွဲ(Talk Show)ကို ဇူလိုင် ၈ ရက်က ပြုလုပ်ခဲ့ရာ ခရိုင်ပြန်ကြားရေးနှင့် ပြည်သူ့ဆက်ဆံရေးဦးစီးဌာနမှ ဦးစီးအရာရှိ ဒေါ်တင်တင်ထွေးက အသိပညာပေးဆွေးနွေးပွဲ ပြုလုပ်သည့် ရည်ရွယ်ချက်များကို ရှင်းလင်းပြောကြားသည်။

ထို့နောက် မြို့နယ် လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ ဦးစီးမှူးမှ ဦးစီးအရာရှိ ဦးသောင်းဒန်က ပန်းခင်းစီမံချက်ဖြင့် နိုင်ငံသားစိစစ်ရေးကတ်များနှင့် အိမ်ထောင်စုလူဦးရေစာရင်းများ ပြုလုပ်ပေးရာတွင် ပြည်သူများအား (၁)လက်ရှိဇာတိတွင် အမြဲနေထိုင်၍ အိမ်ထောင်စုလူဦးရေစာရင်းရှိပြီး ကိုင်ဆောင်လက်မှတ် မရှိသေးသူများ၊ (၂)လက်ရှိဇာတိဒေသတွင် အမြဲနေထိုင်၍ အိမ်ထောင်စုလူဦးရေစာရင်း မရှိ၊ ကိုင်ဆောင်လက်မှတ် မရှိသူများ၊ (၃)ရွှေ့ပြောင်းနေထိုင်သူများ အတွက် မူလဒေသတွင် အိမ်ထောင်စုလူဦးရေစာရင်း ရှိသော်လည်း လက်ရှိဒေသတွင် ကိုင်ဆောင်လက်မှတ် မရှိသူများနှင့် (၄)ရွှေ့ပြောင်းနေထိုင်သူများအတွက် မူလဒေသတွင် အိမ်ထောင်စုလူဦးရေစာရင်းနှင့် ကိုင်ဆောင်လက်မှတ် မရှိသေးသူများဟု အမျိုးအစား လေးမျိုးခွဲ၍ ဦးစားပေး ဆောင်ရွက်ပေးလျက်ရှိကြောင်း ရှင်းလင်းပြောကြားသည်။

ဆက်လက်၍ မြို့နယ် စီမံကိန်းရေးဆွဲရေးဦးစီးဌာနမှ ဦးစီးမှူး ဒေါ်ကျင်ကျင်ထွန်းက တိုင်းရင်းသားများအနေဖြင့် ပန်းခင်းစီမံချက်ဖြင့် အိမ်ထောင်စုလူဦးရေစာရင်းနှင့် နိုင်ငံသားစိစစ်ရေးကတ်များ ပြုလုပ်ရာတွင် အထောက်အထားပြည့်စုံမှုမရှိဘဲ အခက်အခဲများရှိခဲ့ပါက ကူညီဆောင်ရွက်ပေးနေမှုများကိုလည်းကောင်း၊ ခရိုင် ပြည်သူ့ကျန်းမာရေး ဦးစီးဌာနမှ အမျိုးသမီးကျန်းမာရေးဆရာမ ဒေါ်ကျင်တင်က ၎င်းတို့ဌာန အနေဖြင့် နိုင်ငံသားစိစစ်ရေးကတ်များပြုလုပ်ရန် သွေးအမျိုးအစား စစ်ဆေးခြင်းကို အခမဲ့ဖြစ်အောင် ဆောင်ရွက်ပေးနေမှုများကိုလည်းကောင်း ရှင်းလင်းပြောကြားခဲ့သည်။ သက်မောင်(ကျောက်ဆည်)



နမ္မတူမြို့နယ် မြို့မဈေးကြီးကို ဇူလိုင် ၁၁ ရက်မှစ၍ တစ်ပတ်ကြာ ပိတ်ထားမည်

နမ္မတူ ဇူလိုင် ၁၀
ရှမ်းပြည်နယ်(မြောက်ပိုင်း) ကျောက်မဲခရိုင် နမ္မတူမြို့နယ်တွင် ကိုဗစ်-၁၉ ရောဂါ ကာကွယ်ထိန်းချုပ်နိုင်ရေးအတွက် နမ္မတူမြို့နယ် မြို့မဈေးကြီးကို ဇူလိုင် ၁၁ ရက်မှ စတင်ကာ ဇူလိုင် ၁၇ ရက်အထိ တစ်ပတ်ကြာ ယာယီ ပိတ်ထားမည်ဖြစ်ကြောင်း သိရသည်။

တစ်မျိုးမျိုး အသုံးပြု၍ ရွေ့လျားစနစ်ဖြင့် ရောင်းချခြင်းများကိုလည်း လုံးဝ ခွင့်မပြုကြောင်း မြို့နယ်စည်ပင်သာယာရေး ဦးစီးဌာနမှ သိရသည်။
နမ္မတူမြို့မဈေးကြီး တစ်ပတ်ကြာ ယာယီ ပိတ်ထားသည့် အချိန်အတွင်း နမ္မတူမြို့နယ် ပန်ဟိုက်ရပ်ကွက်(၆) ဘောလုံးကွင်းရှိ ယာယီပျံကျဈေးကိုမူ ကျန်းမာရေးနှင့် အားကစားဝန်ကြီးဌာန၏ ကိုဗစ်-၁၉ ရောဂါ ကာကွယ်ထိန်းချုပ်ရေး လမ်းညွှန်ချက်များနှင့်

အညီ ဖွင့်လှစ်ရောင်းချခွင့်ပြုသွားမည်ဖြစ်ကြောင်း သိရသည်။
နမ္မတူမြို့နယ်တွင် ဇူလိုင် ၁၆ ရက်မှ ယခုအချိန်အထိ ကိုဗစ်-၁၉ ရောဂါပိုး တွေ့ရှိသူ ၂၁ ဦးရှိပြီး ရောဂါပိုးကင်းစင်၍ ဆေးရုံမှ ဆင်းခွင့်ရရှိသူ ၁၆ ဦး၊ သေဆုံးသူ နှစ်ဦးနှင့် ပြည်သူ့ဆေးရုံ သီးသန့်ဆောင်၌ ဆေးကုသမှု ခံယူလျက်ရှိသူ ၁၄ ဦးရှိကြောင်း နမ္မတူမြို့နယ် ပြည်သူ့ကျန်းမာရေးနှင့် ကုသရေးဦးစီးဌာနမှ သိရသည်။
လူမော်(ပြန်/ဆက်)



ဈေးဖွင့်သည့် ဇူလိုင် ၉ ရက်က နမ္မတူမြို့မဈေးကြီးအတွင်းမှ ဆိုင်ခန်းများ။

ကိုဗစ်-၁၉ ရောဂါပိုးရှိ/မရှိကို စစ်ကိုင်းမြို့ သိတူအာယုဒါနဆေးရုံ၌ Test Kit ဖြင့် စစ်ဆေးပေး

စစ်ကိုင်း ဇူလိုင် ၁၀
စစ်ကိုင်းတောင်ရိုး သိတူကမ္ဘာ့ဗုဒ္ဓတက္ကသိုလ်ရှိ သံဃာတော်များနှင့် ဝန်ထမ်းများ၊ သိတူ အပြည်ပြည်ဆိုင်ရာ ဝိပဿနာတက္ကသိုလ်ရှိ ဝန်ထမ်းများနှင့် အာယုဒါနဆေးရုံ ဝန်ထမ်းများ တွင် ကိုဗစ်-၁၉ ရောဂါပိုး ရှိ/မရှိကို ကျန်းမာရေးဝန်ထမ်းများက Test Kit များဖြင့် ဇူလိုင် ၉ ရက် နံနက်ပိုင်းက စစ်ဆေးပေးခဲ့သည်။
ကျန်းမာရေးစစ်ဆေးပေးရာတွင် သိတူကမ္ဘာ့ဗုဒ္ဓတက္ကသိုလ်ရှိ သံဃာတော် အပါး ၄၀၊

သီလရှင် တစ်ပါးနှင့် လူပုဂ္ဂိုလ် စုစုပေါင်း ၁၄၄ ဦးတို့အား စစ်ဆေးပေးခဲ့ရာ သံဃာတော်နှင့် သီလရှင်များတွင် ကိုဗစ်-၁၉ ရောဂါပိုး တွေ့ရှိခြင်းမရှိဘဲ လူပုဂ္ဂိုလ်များထဲတွင်မူ ရှစ်ဦးမှာ ကိုဗစ်-၁၉ ရောဂါပိုး တွေ့ရှိခဲ့ကြောင်း သိရသည်။ အဆိုပါ ရောဂါပိုးတွေ့ရှိသူများအား သက်ဆိုင်ရာဆေးရုံများတွင် သီးသန့်ထားရှိကာ ဆေးကုသပေးသွားမည်ဖြစ်ကြောင်း သိရသည်။
သိတူ အာယုဒါနဆေးရုံ၌ ကိုဗစ်-၁၉

စစ်ဆေးပေးရာသို့ စစ်ကိုင်းခရိုင် စီမံအုပ်ချုပ်ရေးအဖွဲ့ဥက္ကဋ္ဌ ဦးဆန်းထွန်းစိန်၊ မြို့နယ် စီမံအုပ်ချုပ်ရေးအဖွဲ့ဥက္ကဋ္ဌ ဦးကျော်စွာမောင်စိုးနှင့် အဖွဲ့ဝင်များ၊ နယ်မြေခံတပ်မဌာနချုပ်မှ တာဝန်ရှိသူများက လာရောက်ကြည့်ရှု ကူညီပေးခဲ့ပြီး ရောဂါပိုးတွေ့ရှိသူများအား အားပေးစကားများပြောကြား၍ အသိပညာပေးဆွေးနွေးမှုများလည်း ဆောင်ရွက်ပေးခဲ့ကြောင်း သိရသည်။
ခရိုင်(ပြန်/ဆက်)


စာမျက်နှာ ၈ မှ

သီရိလင်္ကာနိုင်ငံတွင် လက်ရှိကျင့်သုံးလျက်ရှိသည့် ရွေးကောက်ပွဲစနစ်

၁၉၇၈ ခုနှစ် ဖွဲ့စည်းပုံအခြေခံဥပဒေတွင် ယခင်အသုံးပြုခဲ့သော ရွေးကောက်ပွဲစနစ်ဖြစ်သည့် အများဆုံးရသုအနိုင်ယူ (FPTP) စနစ်အစား အမျိုးကျကိုယ်စားပြုစနစ် (PR) ကို မဲဆန္ဒနယ် ၂၂ သတ်မှတ်၍ ပြောင်းလဲကျင့်သုံးရန် ဖော်ပြထားပါသည်။ မဲဆန္ဒနယ် တစ်နယ် ချင်းစီအလိုက်ရရှိမည့် ကိုယ်စားလှယ်နေရာ ခွဲဝေခြင်းကို ဖွဲ့စည်းပုံအခြေခံဥပဒေပုဒ်မ ၉၈ (၈) အရ ရွေးကောက်ပွဲကော်မရှင်မှ ဆောင်ရွက်ပါသည်။

၁၉၇၈ ခုနှစ်နောက်ပိုင်း ဖွဲ့စည်းပုံအခြေခံဥပဒေပြင်ဆင်ချက် အမျိုးမျိုးရှိခဲ့သော်လည်း လက်ရှိတွင် ကျင့်သုံးလျက်ရှိသည့် ရွေးကောက်ပွဲစနစ်အရ ပါလီမန်ကို ကိုယ်စားလှယ် ၂၂၅ ဦးဖြင့် ဖွဲ့စည်းထားပါသည်။ အဆိုပါ ကိုယ်စားလှယ် ၂၂၅ ဦးကို မဲဆန္ဒနယ် နှင့် ပြည်နယ်အပေါ် အခြေခံရွေးချယ်သည့် ကိုယ်စားလှယ် ၁၉၆ ဦး နှင့် အမျိုးသားမဲဆန္ဒနယ်ကိုယ်စားပြု ကိုယ်စားလှယ် ၂၉ ဦးအဖြစ် သတ်မှတ်ထားပါသည်။ မဲဆန္ဒနယ်နှင့် ပြည်နယ်အပေါ် အခြေခံ ရွေးချယ်သည့် ကိုယ်စားလှယ် ၁၉၆ ဦးကို မဲဆန္ဒနယ် ၂၂ နယ်မှ လည်းကောင်း၊ အမျိုးသားမဲဆန္ဒနယ်ကိုယ်စားပြု ကိုယ်စားလှယ် ၂၉ ဦးကို တစ်နိုင်ငံလုံးအား မဲဆန္ဒနယ်တစ်နယ်အဖြစ်သတ်မှတ်ပြီး အမျိုးသားကိုယ်စားလှယ်စာရင်း (National List) အပေါ် အခြေခံ၍ လည်းကောင်း ရွေးကောက်တင်မြှောက်ပါသည်။
မဲဆန္ဒနယ်နှင့် ပြည်နယ်အပေါ်အခြေခံရွေးချယ်သည့် ကိုယ်စား

လှယ် ၁၉၆ ဦးကို ပြည်နယ်ကိုယ်စားပြု ကိုယ်စားလှယ် ၁၉၆ ဦးနှင့် မဲဆန္ဒနယ်ကိုယ်စားပြု ကိုယ်စားလှယ် ၁၆၀ ဦးအဖြစ် ထပ်မံခွဲခြား သတ်မှတ်ထားပါသည်။



မဲဆန္ဒနယ်တစ်နယ်အတွက် ကိုယ်စားလှယ်နေရာ အရေအတွက် သတ်မှတ်ခြင်း

မဲဆန္ဒနယ်တစ်နယ်တွင်ရရှိမည့် ကိုယ်စားလှယ်နေရာ အရေအတွက် သတ်မှတ်ရာတွင် ပြည်နယ်ကိုယ်စားပြု ကိုယ်စားလှယ် အရေအတွက်နှင့် မဲဆန္ဒနယ်ကိုယ်စားပြု ကိုယ်စားလှယ် အရေအတွက် တို့ကို ပေါင်းခြင်းဖြင့် ရရှိသည့်အရေအတွက်ကို သတ်မှတ်ပါသည်။

ပြည်နယ်ကိုယ်စားပြု ကိုယ်စားလှယ် + မဲဆန္ဒနယ်ကိုယ်စားပြု ကိုယ်စားလှယ် = မဲဆန္ဒနယ်တစ်နယ်အတွက်ရရှိမည့် ကိုယ်စားလှယ်အရေအတွက်

ပြည်နယ်ကိုယ်စားပြု ကိုယ်စားလှယ် နေရာအရေအတွက် သတ်မှတ်ခြင်း

သီရိလင်္ကာနိုင်ငံကို ပြည်နယ် ၉ ပြည်နယ်ဖြင့် ဖွဲ့စည်းထားပြီး ပြည်နယ်တစ်ခုလျှင် ပြည်နယ်ကိုယ်စားပြုကိုယ်စားလှယ် ၄ ဦးနှုန်းနှင့် ၃၆ ဦးကို ရွေးကောက်တင်မြှောက်ပါသည်။ ပြည်နယ်တစ်ပြည်နယ် ချင်းစီတွင် ပါဝင်သည့် မဲဆန္ဒနယ်များ၌ ကိုယ်စားလှယ်ခွဲဝေမှုကို Delimitation Commission က သတ်မှတ်ပေးပါသည်။ ပြည်နယ် ၉ ပြည်နယ်တွင် မဲဆန္ဒနယ် ၂၂ နယ် သတ်မှတ်ထားပြီး ကိုယ်စားလှယ် နေရာ တစ်နေရာရရှိသည့် မဲဆန္ဒနယ် ၉ နယ်၊ ကိုယ်စားလှယ်နေရာ နှစ်နေရာရရှိသည့် မဲဆန္ဒနယ် ၁၂ နယ်နှင့် ကိုယ်စားလှယ်နေရာ သုံးနေရာရရှိသည့် မဲဆန္ဒနယ် ၁ နယ်ဟု ခွဲဝေသတ်မှတ်ထားပါသည်။ (ပုံ - ၂)

ရရှိသည့်ကိုယ်စားလှယ် အရေအတွက်	မဲဆန္ဒနယ်အမည်
၁	1. Jaffna, 2. Gampaha, 3. Kalutara, 4. Galle
၂	1. Puttalam, 2. Kurunegala, 3. Anuradhapura, 4. Polonnaruwa
၃	1. Vanni, 5. Matara, 6. Batticaloa, 7. Trincomalee, 8. Nuwara-Eliya
၄	9. Colombo, 10. Hambantota, 11. Ampara, 12. Kandy

(ပုံ - ၂) ကိုယ်စားလှယ်နေရာ ၃၆ နေရာကို မဲဆန္ဒနယ် ၂၂ ခွဲဝေသတ်မှတ်ပေးခြင်း

(ဆက်လက်ဖော်ပြပါမည်)

ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ် လေ့လာခြင်း(သီရိလင်္ကာနိုင်ငံ)

နေခြည်

ယမန်နေ့မှအဆက်

မဲဆန္ဒနယ်ကိုယ်စားပြု ကိုယ်စားလှယ် နေရာအရေအတွက် သတ်မှတ်ခြင်း

တစ်နိုင်ငံလုံးအတိုင်းအတာဖြင့် မဲဆန္ဒနယ် ကိုယ်စားပြု ကိုယ်စားလှယ် ၁၆၀ ဦး သတ်မှတ်ထားပါသည်။ ၎င်းမဲဆန္ဒနယ်ကိုယ်စားပြု ကိုယ်စားလှယ် ၁၆၀ ဦးကို မဲဆန္ဒနယ် တစ်နယ်ချင်းစီအလိုက် ရှိသည့် မဲဆန္ဒရှင်အရေအတွက်အပေါ်အခြေခံ၍ အဆင့်နှစ်ဆင့်ဖြင့် ရွေးကောက်ပွဲကော်မရှင်က ဥပဒေနှင့်အညီ တွက်ချက်သတ်မှတ်ပေးခြင်း ဖြစ်ပါသည်။ (ပုံ - ၃)

ပထမအဆင့်တွင် တစ်နိုင်ငံလုံးရှိ မှတ်ပုံတင်ထားသည့် မဲဆန္ဒရှင် အရေအတွက်နှင့် ရွေးချယ်မည့်ကိုယ်စားလှယ်နေရာအရေအတွက်ကို အချိုးချခြင်းအားဖြင့် Q (Qualifying Number) တစ်ခုရရှိလာမည် ဖြစ်ပါသည်။

ဒုတိယအဆင့်တွင် မဲဆန္ဒနယ်တစ်နယ်ရှိ မှတ်ပုံတင်ထားသည့် မဲဆန္ဒရှင်အရေအတွက်နှင့် ပထမအဆင့်တွင် တွက်ချက်ရရှိသည့် Q (Qualifying Number) တို့ကို အချိုးချ တွက်ချက်ပါသည်။ ထိုသို့ တွက်ချက်ခြင်းဖြင့် ရရှိသည့်အရေအတွက်သည် ယင်းမဲဆန္ဒနယ် အတွက် ရရှိမည့် ကိုယ်စားပြုကိုယ်စားလှယ်နေရာ အရေအတွက် ဖြစ်ပါသည်။

ပထမအဆင့်

$$\frac{\text{မှတ်ပုံတင်ထားသည့်မဲဆန္ဒရှင်အရေအတွက် (တစ်နိုင်ငံလုံး)}}{\text{တင်မြောက်မည့်ကိုယ်စားလှယ်အရေအတွက်}} = Q$$

(Qualifying Number)

ဒုတိယအဆင့်

$$\frac{\text{မှတ်ပုံတင်ထားသည့်မဲဆန္ဒရှင်အရေအတွက်(မဲဆန္ဒနယ်တစ်နယ်)}}{Q} = \text{မဲဆန္ဒနယ်ကိုယ်စားပြု ကိုယ်စားလှယ်နေရာ}$$

(Qualifying Number)

(ပုံ - ၃) မဲဆန္ဒနယ်တစ်နယ်အတွက် မဲဆန္ဒနယ်ကိုယ်စားပြုကိုယ်စားလှယ် သတ်မှတ်ခြင်း

Colombo မဲဆန္ဒနယ်အတွက် ကိုယ်စားလှယ်နေရာ တွက်ချက်ခြင်း

မဲဆန္ဒနယ်အမည် = Colombo

ပြည်နယ်ကိုယ်စားပြု ကိုယ်စားလှယ် = ၂ နေရာ (Provincial Constituency)

မှတ်ပုံတင်ထားသည့်မဲဆန္ဒရှင်စာရင်း (တစ်နိုင်ငံလုံး) = ၁၆,၂၆၂,၈၈၅

မှတ်ပုံတင်ထားသည့် မဲဆန္ဒရှင်စာရင်း (မဲဆန္ဒနယ်) = ၁,၇၇၅,၂၀၅

ပထမအဆင့်

$$\frac{\text{မှတ်ပုံတင်ထားသည့်မဲဆန္ဒရှင်အရေအတွက် (တစ်နိုင်ငံလုံး)}}{\text{တင်မြောက်မည့်ကိုယ်စားလှယ်အရေအတွက်}} = Q$$

$$\frac{၁၆,၂၆၂,၈၈၅}{၁၆၀} = ၁၀၂,၂၄၃$$

ဒုတိယအဆင့်

$$\frac{\text{မှတ်ပုံတင်ထားသည့်မဲဆန္ဒရှင်အရေအတွက်(မဲဆန္ဒနယ်တစ်နယ်)}}{Q} = \text{မဲဆန္ဒနယ်ကိုယ်စားပြု ကိုယ်စားလှယ်နေရာ}$$

$$\frac{၁,၇၇၅,၂၀၅}{၁၀၂,၂၄၃} = ၁၇ \text{ နေရာ}$$

ပြည်နယ်ကိုယ်စားပြု ကိုယ်စားလှယ် + မဲဆန္ဒနယ်ကိုယ်စားပြု ကိုယ်စားလှယ် = မဲဆန္ဒနယ်တစ်နယ်အတွက်ရရှိမည့် ကိုယ်စားလှယ်အရေအတွက်

Colombo မဲဆန္ဒနယ်အတွက်ရရှိမည့် ကိုယ်စားလှယ်အရေအတွက် = ၁၇ + ၂ = ၁၉ နေရာ

အမျိုးသားမဲဆန္ဒနယ်ကိုယ်စားပြု ကိုယ်စားလှယ်

အမျိုးသားမဲဆန္ဒနယ်ကိုယ်စားပြု ကိုယ်စားလှယ်နေရာ ၂၉ နေရာ သတ်မှတ်ထားပါသည်။ အမျိုးသားမဲဆန္ဒနယ်ကိုယ်စားပြု ကိုယ်စားလှယ်နေရာ တွက်ချက်ရာတွင် နိုင်ငံရေးပါတီ သို့မဟုတ် တစ်သီး ပုဂ္ဂလအစုအဖွဲ့များအလိုက် တစ်နိုင်ငံလုံးအတိုင်းအတာဖြင့် ရရှိလာသော ဆန္ဒမဲအရေအတွက်ပေါ်မူတည်၍ ဆောင်ရွက်ခြင်း ဖြစ်ပါသည်။ ရွေးကောက်ပွဲကော်မရှင်သည် မဲဆန္ဒနယ်အပေါ်အခြေခံ ရွေးချယ်သည့် ကိုယ်စားလှယ်နေရာ ၁၉ နေရာ၏ မဲရလဒ်များ ထုတ်ပြန်ကြေညာပြီးနောက် အမျိုးသားမဲဆန္ဒနယ်ကိုယ်စားပြု ကိုယ်စား လှယ်နေရာများကို ရွေးချယ်ပေးခြင်း ဖြစ်ပါသည်။

ဆန္ဒမဲပေးခြင်း

မဲဆန္ဒရှင်သည် မိမိဆန္ဒမဲပေးလိုသည့် နိုင်ငံရေးပါတီတစ်ခု သို့မဟုတ် တစ်သီးပုဂ္ဂလ အစုအဖွဲ့တစ်ခုကို ဦးစွာဆန္ဒပြုရွေးချယ်ပေးရပါမည်။

ယင်းနောက် မိမိရွေးချယ်ဆန္ဒပြုလိုက်သော နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့၏ ကိုယ်စားပြုကိုယ်စားလှယ်လောင်းများအနက် (၃) ဦးကို ဦးစားပေး ၁၊ ၂ နှင့် ၃ ဟူ၍ ရွေးချယ်ဆန္ဒပြုပေးရမည်ဖြစ်ပါသည်။

ကိုယ်စားလှယ်နေရာ အချိုးကျခွဲဝေသတ်မှတ်ခြင်း

မဲဆန္ဒနယ်တစ်နယ်ချင်းစီတွင် ဥပဒေနှင့်အညီ တွက်ချက်ရရှိလာ သည့် မဲဆန္ဒနယ်အပေါ် အခြေခံရွေးချယ်သည့် ကိုယ်စားလှယ်နေရာများ နှင့် အမျိုးသားကိုယ်စားလှယ်စာရင်း (National List) အပေါ် အခြေခံ ရွေးချယ်သည့် ကိုယ်စားလှယ်နေရာများကို အချိုးကျကိုယ်စားပြုစနစ် အသုံးပြု၍ နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့များသို့ ခွဲဝေသတ်မှတ်ပေးခြင်း ဖြစ်ပါသည်။

မဲဆန္ဒနယ်နှင့်ပြည်နယ်ကိုယ်စားပြု ကိုယ်စားလှယ်နေရာ

နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့အနေဖြင့် ဝင်ရောက် ယှဉ်ပြိုင်သည့် မဲဆန္ဒနယ်တွင် ဆန္ဒမဲရရှိမှုအနည်းဆုံး ၅ ရာခိုင်နှုန်း ဖြည့်စီမှသာ ကိုယ်စားလှယ်နေရာ ရရှိခွင့်ရှိပါသည်။ ဆန္ဒမဲအများဆုံး ရရှိသည့် နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့သည် အပို ဆောင်းကိုယ်စားလှယ်နေရာ (Bonus Seat) တစ်နေရာ ရရှိမည်ဖြစ်ပါ သည်။ နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့တို့ ရရှိနိုင်မည့် မဲဆန္ဒနယ်နှင့်ပြည်နယ်အပေါ် အခြေခံရွေးချယ်သည့် ကိုယ်စားလှယ် နေရာအရေအတွက်ကိုလည်း အဆင့် ၂ ဆင့်ဖြင့် တွက်ချက်ရပါ သည်။ (ပုံ - ၄)

ပထမအဆင့်တွင် မဲဆန္ဒနယ်တစ်နယ်ရှိ ဆန္ဒမဲရရှိမှု ၅ ရာခိုင်နှုန်းနှင့် အထက်ရှိသော နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့တို့၏ ဆန္ဒမဲစုစုပေါင်းကို ယင်းမဲဆန္ဒနယ်တွင် ရွေးကောက်တင်မြောက်ခွင့် ရှိသည့် ကိုယ်စားလှယ်နေရာမှ Bonus Seat တစ်နေရာချန်လှပ်၍ ကျန်ရှိသောကိုယ်စားလှယ်နေရာနှင့် အချိုးချလိုက်ပါက R (Resulting Number) ရရှိမည် ဖြစ်ပါသည်။ ချန်လှပ်ထားသည့် Bonus Seat တစ်နေရာသည် ဆန္ဒမဲအများဆုံးရရှိသည့် နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့အားပေးရန် ဖြစ်ပါသည်။

ဒုတိယအဆင့်တွင် နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့ ရရှိသည့် ဆန္ဒမဲအရေအတွက်ကို R (Resulting Number) နှင့် အချိုးချခြင်းအားဖြင့် ယင်းနိုင်ငံရေးပါတီ သို့မဟုတ် တစ်သီးပုဂ္ဂလ အစုအဖွဲ့ ကိုယ်စားပြုခွင့်ရမည့် မဲဆန္ဒနယ်နှင့်ပြည်နယ်အပေါ် အခြေခံ ရွေးချယ်သည့် ကိုယ်စားလှယ်နေရာအရေအတွက်ကို ရရှိမည်ဖြစ်ပါ သည်။

နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့တစ်ခုချင်းအနေ ဖြင့်မဲဆန္ဒနယ်နှင့် ပြည်နယ်အပေါ်အခြေခံသည့် ကိုယ်စားလှယ်ရွေးကောက် တင်မြောက်ရာတွင် မဲဆန္ဒနယ်တစ်နယ်ချင်းစီ၌ ၎င်းတို့ တင်သွင်းထား သည့် ကိုယ်စားလှယ်လောင်းများအနက် ဆန္ဒမဲအများဆုံးရရှိသူများကို ဦးစားပေးအဆင့်အလိုက် ရွေးချယ်၍ မဲဆန္ဒနယ်တစ်နယ်ချင်းစီ တွင် ၎င်းတို့အနိုင်ရရှိသည့် ကိုယ်စားလှယ်နေရာအရေအတွက်အတိုင်း ရွေးကောက်တင်မြောက်ခြင်း ဖြစ်ပါသည်။

Colombo မဲဆန္ဒနယ်ရှိသည့် ကိုယ်စားလှယ်နေရာ = ၁၉ နေရာ

Colombo မဲဆန္ဒနယ်ရှိ ရရှိသည့် နိုင်ငံရေးပါတီအရေအတွက် = ၁,၁၂၇,၇၆၆

* ဝင်ရောက်ယှဉ်ပြိုင်သည့် ပါတီ သို့မဟုတ် တစ်သီးပုဂ္ဂလအစုအဖွဲ့ ၄၂ မှအနက် ၅ ရာခိုင်နှုန်းဖြင့် ပါတီ ၃ ပါတီသာ ရှိပါသည်။

SLPP ပါတီရရှိသည့် ဆန္ဒမဲ = ၆၇၄,၆၀၃ (၅၇ ရာခိုင်နှုန်း)

UB ပါတီရရှိသည့် ဆန္ဒမဲ = ၃၈၇,၁၄၅ (၃၃ ရာခိုင်နှုန်း)

UB ပါတီရရှိသည့် ဆန္ဒမဲ = ၆၇,၀၀၀ (၆ ရာခိုင်နှုန်း)

၁,၁၂၇,၇၆၆

ပထမအဆင့်

၅ ရာခိုင်နှုန်းနှင့်အထက် ဆန္ဒမဲရရှိမှု စုစုပေါင်း = R

Colombo မဲဆန္ဒနယ်ရှိသည့် ကိုယ်စားလှယ်နေရာ - Bonus Seat (Resulting Number)

$$\frac{၁,၁၂၇,၇၆၆}{၁၀၀} = ၆၂၇၇$$

ဒုတိယအဆင့်

SLPP ပါတီရရှိသည့် ဆန္ဒမဲ = ပါတီရရှိသည့် ကိုယ်စားလှယ်နေရာ

$$\frac{၆၇၄,၆၀၃}{၆၂၇၇} = ၁၀၇ \text{ နေရာ}$$

* ဆန္ဒမဲအများဆုံးရရှိသည့် SLPP သည် Bonus Seat တစ်နေရာ ရရှိမည်ဖြစ်ပါသည်။

Colombo မဲဆန္ဒနယ်တွင် SLPP ပါတီရရှိမည့် ကိုယ်စားလှယ်အရေအတွက် = ၁၀ + ၁ = ၁၂ နေရာ

(ပုံ - ၄) မဲဆန္ဒနယ်ကိုယ်စားပြု ကိုယ်စားလှယ်နေရာ တွက်ချက်ခြင်း

□ နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့ တစ်ခုချင်းအနေဖြင့် မဲဆန္ဒနယ်နှင့် ပြည်နယ် အပေါ် အခြေခံသည့် ကိုယ်စားလှယ်ရွေးကောက် တင်မြောက်ရာတွင် မဲဆန္ဒနယ်တစ်နယ်ချင်းစီ၌ ၎င်းတို့ တင်သွင်းထားသည့် ကိုယ်စားလှယ်လောင်း များအနက် ဆန္ဒမဲအများဆုံး ရရှိသူများကို ဦးစားပေးအဆင့်အလိုက် ရွေးချယ်၍ မဲဆန္ဒနယ် တစ်နယ်ချင်းစီတွင် ၎င်းတို့ အနိုင်ရရှိသည့် ကိုယ်စားလှယ်နေရာ အရေအတွက်အတိုင်း ရွေးကောက်တင်မြောက်

အမျိုးသားမဲဆန္ဒနယ်ကိုယ်စားပြု ကိုယ်စားလှယ်နေရာ

အမျိုးသားကိုယ်စားလှယ်စာရင်း (National List) အပေါ် အခြေခံ ရွေးချယ်သည့် အမျိုးသားမဲဆန္ဒနယ်ကိုယ်စားပြုကိုယ်စားလှယ် ၂၉ နေရာ ကိုခွဲဝေသတ်မှတ်ရာတွင် စုစုပေါင်း ခိုင်လုံမဲအရေအတွက်နှင့် ပါတီတစ်ပါတီချင်း သို့မဟုတ် တစ်သီးပုဂ္ဂလအစုအဖွဲ့ တစ်ခုချင်း အလိုက် ရရှိသည့် ဆန္ဒမဲအရေအတွက်တို့ကို တင်မြောက်မည့် ကိုယ်စား လှယ် အရေအတွက်နှင့် အချိုးချခြင်းနည်းဖြင့် ခွဲဝေသတ်မှတ်ပေး ပါသည်။ (ပုံ - ၅)

အမျိုးသားမဲဆန္ဒနယ်ကိုယ်စားပြု ကိုယ်စားလှယ်အဖြစ်ကိုမူ ၎င်းတို့ တင်သွင်းထားသည့် အမျိုးသားမဲဆန္ဒနယ်ကိုယ်စားပြု ကိုယ်စားလှယ်လောင်းစာရင်းအနက်မှ ရွေးချယ်နိုင်သကဲ့သို့ မဲဆန္ဒနယ် အပေါ် အခြေခံရွေးချယ်သည့် ကိုယ်စားလှယ်လောင်းစာရင်းမှ ရွေးကောက်တင်မြောက်ခံထားရခြင်း မရှိသေးသူများကိုလည်း ရွေးချယ်နိုင်ပါသည်။

စုစုပေါင်း ခိုင်လုံမဲအရေအတွက် X တင်မြောက်မည့် ကိုယ်စားလှယ် အရေအတွက် = အမျိုးသား မဲဆန္ဒနယ်ကိုယ်စားပြု ကိုယ်စားလှယ်နေရာ

SLPP ပါတီရရှိသည့် ဆန္ဒမဲအရေအတွက် X ၂၉ = ၁၇ နေရာ

$$\frac{၁၁,၅၉၈,၉၂၉}{၆,၈၅၃,၆၉၀} \times ၂၉ = ၁၇ \text{ နေရာ}$$

(ပုံ - ၅) အမျိုးသားမဲဆန္ဒနယ်ကိုယ်စားပြု ကိုယ်စားလှယ်နေရာ တွက်ချက်ခြင်း

၂၀၂၀ သီရိလင်္ကာ ပါလီမန်ရွေးကောက်ပွဲ

သီရိလင်္ကာနိုင်ငံ၏ ၉ ကြိမ်မြောက် ပါလီမန်လွှတ်တော်သို့ ကိုယ်စားလှယ် ၂၂၅ ဦးအား ရွေးကောက်တင်မြောက်မည့် ပါလီမန် ရွေးကောက်ပွဲများကို ၂၀၂၀ ပြည့်နှစ် ဩဂုတ်လ ၅ ရက်နေ့တွင် ကျင်းပခဲ့ပါသည်။ ဆန္ဒမဲပေးပိုင်ခွင့်ရှိသူ ၁၆,၂၆၃,၈၈၅ ဦးရှိခဲ့ပြီး ၎င်းတို့အနက် ၃၁ ဒသမ ၉၅ ရာခိုင်နှုန်းမှာ လူငယ်မဲဆန္ဒရှင်များ ဖြစ်ကြပါသည်။

People's Freedom Alliance Coalition ပါတီသည် သောင်ပြို ကမ်းပြိုအနိုင်ရလဒ်အဖြစ် ကိုယ်စားလှယ်နေရာ ၁၄၅ နေရာအနိုင်ရရှိ ခဲ့ပြီး Samagi Jana Balawegaya က ၄၅ နေရာ၊ Tamil National Alliance က ၁၀ နေရာနှင့် National People's Power က ၃ နေရာ အနိုင်ရရှိခဲ့ပါသည်။ အဓိကအတိုက်အခံပါတီဖြစ်သော United National Party သည် ပါတီတွင်း ခေါင်းဆောင်းပိုင်း အကွဲအပြဲဇာတ်လမ်း များပေါ်ပေါက်ခဲ့ပြီး သမိုင်းတစ်လျှောက် အဆိုးရွားဆုံးရလဒ်အဖြစ် ကိုယ်စားလှယ်နေရာ တစ်နေရာသာ အနိုင်ရရှိခဲ့ကာ စတုတ္ထနေရာတွင် ရပ်တည်ခဲ့ပါသည်။

နိုင်ငံတွင်း ကိုဗစ် - ၁၉ ဖြစ်ပွားမှုဖြင့်တက်ခဲ့သည့်အတွက် ရွေးကောက်ပွဲကို အနည်းဆုံး ၂ ကြိမ် ရွှေ့ဆိုင်းခဲ့ရပြီး ၂၀၂၀ ပြည့်နှစ် ဩဂုတ်လ ၅ ရက်နေ့တွင် အောင်မြင်စွာကျင်းပနိုင်ခဲ့ပါသည်။ သီရိ လင်္ကာနိုင်ငံသမိုင်းတွင် ယင်းရွေးကောက်ပွဲသည် ကပ်ရောဂါပြန့်ပွား နေချိန်၌ ကျင်းပသည့်

အကြောင်းအမျိုးမျိုးကြောင့် နေရာဒေသအသီးသီးသို့ ရောက်ရှိနေကြသည့် မြန်မာနိုင်ငံသားများအား ပြန်လည်ဖိတ်ခေါ်

နိုင်ငံတော်စီမံအုပ်ချုပ်ရေးကောင်စီ
သတင်းထုတ်ပြန်ချက်

အကြောင်းအမျိုးမျိုးကြောင့် နေရာဒေသအသီးသီးသို့ ရောက်ရှိနေကြသည့် မြန်မာနိုင်ငံသားများအား ပြန်လည်ဖိတ်ခေါ်ခြင်း

၁။ တပ်မတော်က နိုင်ငံတော်တာဝန်ကို လွှဲပြောင်းရယူခဲ့ရသည့် ၂၀၂၀ ခုနှစ်၊ ဖေဖော်ဝါရီလ ၁ ရက်နေ့ နောက်ပိုင်းမှစ၍ NLD ပါတီဝင်များ၊ ၎င်းပါတီကိုထောက်ခံသူ အစွန်းရောက်များ၊ မတရားအသင်းနှင့် အကြမ်းဖက်အုပ်စုများဖြစ်သည့် CRPH နှင့် NUG၊ CDM လှုံ့ဆော်မှုနှင့် နိုင်ငံတော်တည်ငြိမ်အေးချမ်းရေးကို မလိုလားသည့် ပြည်တွင်း၊ ပြည်ပမှ လူပုဂ္ဂိုလ်၊ အဖွဲ့အစည်းများ၏ သွေးထိုးလှုံ့ဆော်မှု၊ ခြောက်လှန့်မှုတို့ကြောင့် အချို့သော ကျောင်းသား၊ ကျောင်းသူ လူငယ်လူရွယ်များ၊ နိုင်ငံ့ဝန်ထမ်းများနှင့် မိမိတို့နိုင်ငံသားများသည် EAO များ တည်ရှိရာနေရာများနှင့် ပြည်ပနိုင်ငံများသို့ စိုးရိမ်စိတ်များဖြင့် တိမ်းရှောင်နေကြောင်း သိရှိရပါသည်။

၂။ ၎င်းတို့အနေဖြင့် မတရားအသင်းနှင့် အကြမ်းဖက်အုပ်စုများဖြစ်သည့် CRPH နှင့် NUG၊ ၎င်းတို့နှင့် ဆက်စပ်နေသည့် ပုဂ္ဂိုလ်အချို့၏ ထုတ်ပြန်ချက်များနှင့် အာဏာရှင်ဆန်သည့်ထုတ်ပြန်ချက်၊ ပြောကြားချက်တို့အပေါ်တွင်လည်း ထပ်မံစိုးရိမ်လျက်ရှိပြီး ရောက်ရှိရာနေရာများ၌လည်း လုံခြုံရေးအာမခံချက်မရှိမှု၊ လူမှုစီးပွားဘဝ အဆင်မပြေခက်ခဲမှုတို့နှင့် ရင်ဆိုင်နေရသဖြင့် မိမိတို့ နေရာဒေသအသီးသီးသို့ ပြန်လာလိုသည့် ဆန္ဒများဖြစ်ပေါ်နေသည်ကို သတင်းရရှိပါသည်။

၃။ ယခုဖြစ်စဉ်ကာလအတွင်း လူသတ်မှု၊ လူယက်မှု၊ မီးရှို့မှု၊ မိုင်းဖောက်ခွဲမှု၊ လုံခြုံရေးတပ်ဖွဲ့ဝင်များအား ရည်ရွယ်ချက်ရှိရှိ တိုက်ခိုက်မှု၊ ပြည်သူ့ဝန်ထမ်းများနှင့် ပြည်သူ့အချို့အား အုပ်စုဖွဲ့ ကိုယ်ထိလက်ရောက် တိုက်ခိုက်မှု၊ အစိုးရပိုင်အဆောက်အဦများနှင့် ပုဂ္ဂလိကပိုင်အဆောက်အဦများအား ဖျက်ဆီးမှု (CDM) လှုပ်ရှားမှုတွင် ငွေကြေးအရဖြစ်စေ၊ အခြားနည်းလမ်းဖြင့်ဖြစ်စေ၊ နက်ရှိုင်းစွာ ကာယကံမြောက်ပါဝင်သူများမှအပ စိုးရိမ်စိတ်ကြောင့် ထွက်ပြေးတိမ်းရှောင်နေကြသည့် ဝန်ထမ်းများ၊ အသိပညာရှင်၊ အတတ်ပညာရှင်များ၊ အခြားနယ်ပယ်အသီးသီးမှ ပုဂ္ဂိုလ်များ၊ နိုင်ငံသားများအား နိုင်ငံတော်စီမံအုပ်ချုပ်ရေးကောင်စီအနေဖြင့် အထူးသက်ညှာစွာ ဖြေလျှော့ဆောင်ရွက်ပေးမည် ဖြစ်ပါသည်။

၄။ မိမိနေရာဒေသအသီးသီးမှ စွန့်ခွာတိမ်းရှောင်နေရသူများသည်လည်း မိမိတို့နိုင်ငံသားများဖြစ်သောကြောင့် ၎င်းတို့အနေဖြင့် တိမ်းရှောင်ရောက်ရှိနေရာများမှ မြန်မာနိုင်ငံရှိ ၎င်းတို့ဒေသအသီးသီးသို့

□ ယခုဖြစ်စဉ်ကာလအတွင်း လူသတ်မှု၊ လူယက်မှု၊ မီးရှို့မှု၊ မိုင်းဖောက်ခွဲမှု၊ လုံခြုံရေးတပ်ဖွဲ့ဝင်များအား ရည်ရွယ်ချက်ရှိရှိ တိုက်ခိုက်မှု၊ ပြည်သူ့ဝန်ထမ်းများနှင့် ပြည်သူ့အချို့အား အုပ်စုဖွဲ့ ကိုယ်ထိလက်ရောက်တိုက်ခိုက်မှု၊ အစိုးရပိုင်အဆောက်အဦများနှင့် ပုဂ္ဂလိကပိုင်အဆောက်အဦများအား ဖျက်ဆီးမှု (CDM) လှုပ်ရှားမှုတွင် ငွေကြေးအရဖြစ်စေ၊ အခြားနည်းလမ်းဖြင့်ဖြစ်စေ၊ နက်ရှိုင်းစွာ ကာယကံမြောက်ပါဝင်သူများမှအပ စိုးရိမ်စိတ်ကြောင့် ထွက်ပြေးတိမ်းရှောင်နေကြသည့် ဝန်ထမ်းများ၊ အသိပညာရှင်၊ အတတ်ပညာရှင်များ၊ အခြားနယ်ပယ်အသီးသီးမှ ပုဂ္ဂိုလ်များ၊ နိုင်ငံသားများအား နိုင်ငံတော်စီမံအုပ်ချုပ်ရေးကောင်စီအနေဖြင့် အထူးသက်ညှာစွာ ဖြေလျှော့ဆောင်ရွက်ပေးမည် ဖြစ်ပါသည်။

ပြန်လည်ဝင်ရောက်ရေး နိုင်ငံတော်စီမံအုပ်ချုပ်ရေးကောင်စီက စီမံဆောင်ရွက်သွားမည် ဖြစ်ပါသည်။ ၅။ သို့ဖြစ်ပါ၍ နေရာဒေသအသီးသီးသို့ အကြောင်းအရာ တစ်မျိုးမျိုးဖြင့် ပြစ်မှုကျူးလွန်ထားသူများမှအပ စိုးရိမ်စိတ်ကြောင့် တိမ်းရှောင်နေရသူများအနေဖြင့် မိမိတို့၏ ကိုယ်ပိုင်စိတ်ဆန္ဒအရ မြန်မာနိုင်ငံရှိ မိမိတို့၏နေရာဒေသသို့ ပြန်လည်ဝင်ရောက်လိုပါက ဥပဒေအရ ဖြေလျှော့ပေးမှုများနှင့်အညီ ပြန်လည်ဝင်ရောက်နိုင်ရေး နီးစပ်ရာ ရပ်ကွက်၊ ကျေးရွာ၊ မြို့နယ်၊ ခရိုင် စီမံအုပ်ချုပ်ရေးကောင်စီများနှင့် ပြည်ပရောက်နိုင်ငံသားများအနေဖြင့် သက်ဆိုင်ရာ သံရုံး၊ စစ်သံရုံး၊ ကောင်စစ်ဝန်ရုံးများသို့ ဆက်သွယ်ဆောင်ရွက်နိုင်ပါရန် သတင်းထုတ်ပြန်အပ်ပါသည်။

သတင်းထုတ်ပြန်ရေးအဖွဲ့
နိုင်ငံတော်စီမံအုပ်ချုပ်ရေးကောင်စီ

မာန်အောင်မြို့နယ်၌ ဖုန်းဟန်းဆက်ပြုပြင်ထိန်းသိမ်းနည်း သင်တန်းဆင်း

မာန်အောင် ဇူလိုင် ၁၁
ကျောက်ဖြူခရိုင် မာန်အောင်မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက ကြီးမှူးဖွင့်လှစ်သော ဖုန်းဟန်းဆက်ပြုပြင်ထိန်းသိမ်းနည်း သင်တန်းဆင်းပွဲကို ယနေ့တွင် မြို့နယ်ကျေးလက်ဒေသ ဖွံ့ဖြိုးတိုးတက်ရေးဦးစီးဌာန ရုံးခန်းမ၌

ကိုဗစ်-၁၉ ကာကွယ် လမ်းညွှန်ချက်နှင့်အညီ သင်တန်းဆင်းပွဲ ကျင်းပသည်။ အဆိုပါသင်တန်း၌ မာန်အောင်မြို့နယ် ကျေးရွာအုပ်စုရှစ်အုပ်စု၊ ကျေးရွာ ၁၀ ရွာမှ သင်တန်းသား ၂၀ တက်ရောက် သင်ကြားခဲ့သည်။ သင်တန်းဆင်းပွဲတွင် မြို့နယ်ကျေးလက်ဒေသဖွံ့ဖြိုးတိုးတက်ရေး

ဦးစီးမှူး ဦးမောင်မောင်လွင်က သင်တန်းသားများအနေဖြင့် မိမိတို့ရရှိခဲ့သော လုပ်ငန်းပညာရပ်ကို ဆက်လက်တီထွင် ကြိုးစားလုပ်ဆောင်သွားကြရန်နှင့် မိမိတို့၏ မိသားစုစားဝတ်နေရေးကိုလည်း တစ်ဖက်တစ်လမ်းက အထောက်အကူပြုသွားမည့် အပြင် လူမှုစီးပွားဘဝဖွံ့ဖြိုးတိုးတက်လာမည်ဖြစ်

ကြောင်း ပြောသည်။
ယင်းနောက် သင်တန်းသားများထံသို့ သင်တန်းဆင်းလက်မှတ်များနှင့် စံပြုသင်တန်းသားဆုအပါအဝင် သင်တန်းနည်းပြဆရာများအား လက်ဆောင်ပစ္စည်းများကို မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးမှူး ဦးမောင်မောင်လွင်နှင့် တာဝန်ရှိသူများက ပေးအပ်ခဲ့ကြောင်း သိရသည်။
အောင်လှဖြူ

စာမျက်နှာ ၈ မှ

ပထမဆုံးသော ရွေးကောက်ပွဲဖြစ်ပါသည်။ လုံခြုံရေးဝန်ထမ်း ၈၂,၀၀၀ ဦးခန့်နှင့် ကျန်းမာရေးဝန်ထမ်း ၆၀,၀၀၀ ဦးခန့် တာဝန်ထမ်းဆောင်ခဲ့ပါသည်။ ကိုဗစ် - ၁၉ ကပ်ရောဂါကြောင့် လူစုလူဝေးပြုလုပ်ခြင်းများအား ပိတ်ပင်ထားသည့်အတွက် မဲဆွယ်စည်းရုံးခြင်းလုပ်ငန်းများကို ကိုယ်စားလှယ်လောင်းများက ဦးဆောင်၍ လူမှုကွန်ရက်မီဒီယာအား အများဆုံးအသုံးပြု၍ ဆောင်ရွက်ခဲ့ပါသည်။ ရွေးကောက်ပွဲရလဒ်ကို ၂၀၂၀ ပြည့်နှစ် ဩဂုတ်လ ၆ ရက်နေ့ နေ့လယ်ပိုင်းတွင် စတင်ကြေညာပေးခဲ့ပါသည်။

တွေ့ရှိချက်

သီရိလင်္ကာနိုင်ငံတွင် ၁၉၈၈ ခုနှစ်နောက်ပိုင်း ကျင်းပသည့် ဥပဒေပြုလွှတ်တော် ပါလီမန်ရွေးကောက်ပွဲများ၌ ဖော်ပြပါစနစ်အပေါ်တွင်သာ အခြေခံ၍ ဆောင်ရွက်ခဲ့ပါသည်။ နိုင်ငံရေးပါတီတစ်ခုအနေဖြင့် ရရှိသည့်ဆန္ဒမဲအရေအတွက်နှင့် ရရှိပိုင်ခွင့်ရှိသည့် ကိုယ်စားလှယ်အရေအတွက် တိုက်ရိုက်အချိုးကျသည့်အတွက် အဆိုပါစနစ်သည် ၁၉၈၈ ခုနှစ်မတိုင်မီ အသုံးပြုခဲ့သည့် FPTP စနစ်ထက်ပိုမို၍ ဒီမိုကရေစီစံနှုန်းနှင့် ကိုက်ညီသည်ဟု မှတ်ယူနိုင်ပါသည်။ သို့သော် အချိုးမညီမှုဖြစ်စေသော အချက်အနေဖြင့် မဲဆန္ဒနယ်များတွင် အပိုဆောင်း

ကိုယ်စားလှယ် နေရာ (Bonus Seat) သတ်မှတ်ပေးခြင်းသည် ပါတီထောက်ခံသူ နိုင်ငံတစ်ဝန်းပျံ့နှံ့လျက်ရှိသည့် ပါတီဝင်များနှင့် အလယ်အလတ်ပါတီများအတွက် အခက်အခဲဖြစ်စေပါသည်။ အသုံးပြုသည့် ရွေးကောက်ပွဲစနစ်သည် အချိုးကျကိုယ်စားပြုစနစ် Open List PR ဖြစ်ပြီး မဲဆန္ဒနယ်တစ်ခုချင်းစီအလိုက် ကိုယ်စားလှယ်နေရာသတ်မှတ်ပေးခြင်းနှင့် အနိုင်ရရှိသည့် နိုင်ငံရေးပါတီ သို့မဟုတ် တစ်သီးပုဂ္ဂလအစုအဖွဲ့များသို့ ကိုယ်စားလှယ်နေရာခွဲဝေပေးခြင်းတို့ကို တွက်ချက်ရာတွင် စနစ်တကျ သတ်မှတ်ထား၍ ရှင်းလင်းမှုရှိကြောင်း တွေ့ရှိရပါသည်။

နိဂုံး

အာရှတွင် ရှေးအကျဆုံးသော ဒီမိုကရေစီစနစ်ကို ပိုင်ဆိုင်ထားသည့် သီရိလင်္ကာနိုင်ငံသည် ဥပဒေပြုလွှတ်တော်ရွေးကောက်ပွဲများအတွက် အများဆုံးရသူအနိုင်ယူစနစ် (FPTP) ကို အစောပိုင်းနှစ်များတွင် အသုံးပြုခဲ့သော်လည်း ၁၉၇၈ ခုနှစ်၌ ဖွဲ့စည်းပုံအခြေခံဥပဒေသစ်ကို ပြဋ္ဌာန်း၍ အချိုးကျကိုယ်စားပြုစနစ် (PR) ကို အသုံးပြုခဲ့ပါသည်။ နိုင်ငံရေးပါတီများနှင့် တစ်သီးပုဂ္ဂလအစုအဖွဲ့များသည် မိမိတို့ရရှိသည့် ဆန္ဒမဲအရေအတွက်နှင့် လျော်ညီသော ကိုယ်စားလှယ်အရေအတွက်ကို ကိုယ်စားပြုခွင့်ရသည့်အတွက် ဆန္ဒမဲများ အကျိုးမဲ့ဖြစ်မှုနည်းပါးသွားကာ ရွေးကောက်ပွဲတွင် ပြည်သူ့လူထု ပူးပေါင်းပါဝင်မှု များပြားလာပြီး

ဒီမိုကရေစီလမ်းစဉ် အောင်မြင်လာရန် တစ်ဖက်တစ်လမ်းမှ အထောက်အကူဖြစ်စေနိုင်ခဲ့ကြောင်း နိဂုံးချုပ် ဖော်ပြအပ်ပါသည်။

ရည်ညွှန်းကိုးကား

- Government and Society, Constitutional Framework by Election Commission of Sri Lanka
- Qualification To Be Elected As A Member Of Parliament by Election Commission of Sri Lanka
- Provisions for amendment by Election Commission of Sri Lanka
- A System of Electoral Representation For Sri Lanka: The Principles Behind The Choice
- 2020 Sri Lankan Parliamentary Election - Wikiwand
- The Constitution of the Democratic Socialist Republic of Sri Lanka (1978)
- Official Website of the Sri Lanka Election Commission
- Sri Lanka's parliamentary electoral process explained by Economynext
- သီရိလင်္ကာနိုင်ငံ ရွေးကောက်ပွဲစနစ် (ကော်မရှင်မှ ပြုစုထားသည့် စာစောင်)